

Sixteenth Loksabha

an>

Title: Regarding non-payment of dues to sugarcane growers of Sheohar Parliamentary Constituency, Bihar.

श्रीमती रमा देवी (शिवहर) : उपाध्यक्ष महोदय, आज सदन को सूचित करते हुए मुझे बहुत तकलीफ हो रही है कि मेरे शिवहर जिला में किसानों की जो स्थिति है, वह बहुत गंभीर है। यह चिन्ताजनक है कि उन लोगों का जो पैसा बकाया है, वह उन्हें नहीं मिल पाता है। मेरे संसदीय क्षेत्र शिवहर के अंतर्गत सीतामढ़ी जिले में स्थित रीगा चीनी मिल किसानों द्वारा गन्ने की आपूर्ति का 11,612 लाख रुपये का भुगतान अभी तक लंबित है एवं पिछले साल के दौरान भी इस मिल पर 592 लाख रुपये लंबित थे। जबकि गन्ना नीति में गन्ने का भुगतान 14 दिनों के अंदर नहीं करने पर सूद देने का प्रावधान किया गया है। इस लंबित भुगतान के लिए अनुमान्य सूद का भुगतान नहीं हो रहा है। फरवरी 2018 से जिला प्रशासन द्वारा अनेकों प्रयास एवं समय-समय पर इसके शीघ्र भुगतान की अनुशंसा करने के बाद भी अभी तक यह लंबित है। सामान्यतः किसानों से गन्ना लेकर चीनी उत्पादन करके उसकी बिक्री से प्राप्त धनराशि को किसानों को उनकी आपूर्ति किए गए गन्ने के मूल्य का भुगतान प्राथमिकता के आधार पर मिलों द्वारा बैंकों से ली गई कैश क्रेडिट फैसिलिटी का उपयोग करके किया जाता है। आवश्यकता है कि मिल द्वारा चीनी एवं अन्य उत्पाद को बेचकर प्राप्त होने वाली धनराशि में से प्राथमिकता के आधार पर किसानों को उनके गन्ने का मूल्य अदा किया जाए। लंबित भुगतान ब्याज सहित न होने से किसानों का आर्थिक शोषण हो रहा है, जिस वजह से उनमें आक्रोश व्याप्त है। समय पर गन्ने का भुगतान नहीं होने से किसानों की आर्थिक हालत दयनीय हो गयी है, क्योंकि गन्ने की बुआई से लेकर उनको मिलों तक पहुंचाने में काफी धन खर्च करना पड़ता है।

19 00 hrs

यह धनराशि लोगों तथा बैंकों तक से उधार लेकर किसान खर्च करता है।

अतः सदन के माध्यम से सरकार से अनुरोध है कि केन्द्र सरकार द्वारा मैसर्स रीगा चीनी मिल को किसानों के द्वारा आपूर्ति किए गए गन्ने के मूल्य का भुगतान शीघ्र कराने हेतु निर्देश देने का कष्ट करें। चूंकि किसान बहुत दयनीय और गरीबी की स्थिति में गुजारा कर रहे हैं। धन्यवाद।

HON. DEPUTY SPEAKER: S hri Bhairon Prasad Mishra and Kunwar Pushpendra Singh Chandel are permitted to associate with the issue raised by Shrimati Rama Devi. Now, it is seven o'clock. If the House agrees, we can extend the time of the House by one more hour but I also request Members hereafter to take just one minute since there are many Members.

SEVERAL HON. MEMBERS: Yes.

HON. DEPUTY SPEAKER: You can make your point in one minute and say whatever you want to say without making a lengthy speech. Please co-operate so that we can exhaust the list; otherwise, it

would be very difficult to cover the whole list.